

ರಾಜ್ಯದಲ್ಲಿ ಸರ್ಕಾರಿ ಕಾರ್ಪೊರೇಷನ್—ಬೋರ್ಡ್ ಮತ್ತು ಕಂಪನಿಗಳು ಭಾರಿ ಲಾಭಾನಂದಕ್ಕೆ ಇರುವುದರ ವಿವರಗಳನ್ನು ಕೊಡುವ ಬಗ್ಗೆ.

೧೦೮. ಶ್ರೀ ಬಿ. ಜಿ. ಬಣಕಾರ (ಹೀರೆಕೆರೂರು).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಮುಖ್ಯ ಮಂತ್ರಿಗಳ ಪರವಾಗಿ ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಸರ್ಕಾರಿ ಕಾರ್ಪೊರೇಷನ್ ಬೋರ್ಡ್ ಮತ್ತು ಕಂಪನಿಗಳು ಸಮರ್ಪಕವಾಗಿ ಕೆಲಸ ಮಾಡದೆ ಭೇರಿ ಲಾಭಾನಂದಕ್ಕೆ ಕೆಲಸ ನಡೆಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಲಾಭದಲ್ಲಿ ಹಾಗೂ ನಷ್ಟದಲ್ಲಿರುವ ಅಂತಹ ಸಂಸ್ಥೆಗಳ ಹೆಸರು

ಇ) ಇವು ಲಾಭಾನು ಹೊಂದಿದ ಹಣದ ಮೊತ್ತ ಕೂಡಿ ಬಿದ್ದದ್ದು ಎಷ್ಟು ?

ಈ) ಇವುಗಳ ಆಡಳಿತ ಸುಧಾರಿಸಲಿಕ್ಕೆ ಸರ್ಕಾರ ಯಾವ ಯಾವ ಕ್ರಮ ತೆಗೆದುಕೊಳ್ಳುವುದು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—(ಅ) ಕೆಲವು ಸಂಸ್ಥೆಗಳು ನಷ್ಟದಲ್ಲಿ ಕೆಲಸ ಮಾಡುತ್ತಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿರುತ್ತೆ.

ಆ) ಒಟ್ಟು ೬೧ ಸಂಸ್ಥೆಗಳ ಪೈಕಿ ೨೪ ಸಂಸ್ಥೆಗಳು ಲಾಭದಾಯಕವಾಗಿಯೂ, ೨೭ ಸಂಸ್ಥೆಗಳು ನಷ್ಟದಲ್ಲಿ ಇರುತ್ತವೆ. ೨ ಸಂಸ್ಥೆಗಳಲ್ಲಿ ೧೯೮೦-೮೧ನೇ ಲೆಕ್ಕಪತ್ರಗಳ ತನಿಖೆ ಮತ್ತು ವಾರ್ಷಿಕ ವರದಿ ಮುಗಿದಿದ್ದರಿಂದ ಇವು ಲಾಭ ಅಥವಾ ನಷ್ಟದಲ್ಲಿರುವ ವಿಚಾರ ಈಗ ಹೇಳಲಾಗುವುದಿಲ್ಲ. ೪ ಸಂಸ್ಥೆಗಳು ಇನ್ನೂ ಉತ್ಪಾದನೆಯನ್ನು ಪ್ರಾರಂಭಿಸಿರುವುದಿಲ್ಲದ್ದರಿಂದ ಇವುಗಳಲ್ಲಿ ಲಾಭ-ನಷ್ಟದ ಪ್ರಶ್ನೆ ಉದ್ಭವಿಸುವುದಿಲ್ಲ. ೩ ಸಂಸ್ಥೆಗಳು ಸಮಾರ್ಪನೆಗೆ (ಲಿಕ್ವಿಡೇಷನ್) ಒಳಪಟ್ಟಿದೆ. ಪ್ರತಿ ವರ್ಗದ ಸಂಸ್ಥೆಗಳ ಹೆಸರನ್ನು ಇದರೊಂದಿಗೆ ಲಗತ್ತಿಸಿರುತ್ತೆ. (ತಕ್ರೆ, 'ಆ' ಮತ್ತು 'ಇ')

ಇ) ಒಟ್ಟು ಲಾಭಾನು ಹೊಂದಿದ ಕೂಡಿ ಬಂದಿದ್ದ ಮೊತ್ತ ೬೯೧೩. ೪೯ ಲಕ್ಷ ರೂಪಾಯಿಗಳು ಇದರಲ್ಲಿ ಭಾರಿ ನಷ್ಟದಲ್ಲಿರುವ ಸೇವಾ ಸಂಸ್ಥೆಗಳಾದ (೧) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮ (೨) ಕರ್ನಾಟಕ ಹೈನುಗಾರಿಕೆ ಅಭಿವೃದ್ಧಿ ನಿಗಮ ಇತ್ಯಾದಿಗಳ ಹಾಗೂ ಸರ್ಕಾರ ವಹಿಸಿಕೊಂಡಿರುವ ಖಾಸಗಿ ಸಂಸ್ಥೆಗಳಾದ (೧) ಮೈಸೂರು ಎಲೆಕ್ಟ್ರಿಕಲ್ ಇಂಡಸ್ಟ್ರೀಸ್ ಲಿ. ಇವುಗಳಲ್ಲಿವುಗಳ ನಷ್ಟವು ಸೇರಿದೆ.

ಈ) (೧) ಹಣಕಾಸಿನ ಬಗ್ಗೆ ಕಟ್ಟುನಿಟ್ಟಾದ ಹಿಡಿತ ಮತ್ತು ಸುಧಾರಿಸಿದ ಆಡಳಿತ ಪದ್ಧತಿಗಳನ್ನು ಜಾರಿಗೆ ತರಲು ಕ್ರಮ ತೆಗೆದುಕೊಳ್ಳಲಾಗಿದೆ.

(೨) ನಷ್ಟದಲ್ಲಿರುವ ಸಂಸ್ಥೆಗಳ ಪರಿಸ್ಥಿತಿಯನ್ನು ಆಗಾಗ್ಗೆ ಪರಿಶೀಲಿಸಿ ಅವುಗಳ ಸುಧಾರಣೆಯ ಬಗ್ಗೆ ಕ್ರಮ ತೆಗೆದುಕೊಳ್ಳಲಾಗುತ್ತಿದೆ.

(೩) ನಷ್ಟ ಹೊಂದಿದ ಸಂಸ್ಥೆಗಳ ವಿಮರ್ಶೆಯ ಫಲಿತಾಂಶಗಳನ್ನು ನೋಡಿಕೊಂಡು ಅಂತಹ ಸಂಸ್ಥೆಗಳಿಗೆ ಬೇಕಾದ ಧನ ಸಹಾಯವನ್ನು ಸರ್ಕಾರವು ಕೊಡುತ್ತಿದೆ.

(೪) ಈಗಾಗಲೇ ಲಾಭಾನು ಹೊಂದಿದ (೧) ಮೈಸೂರು ಟೊಬ್ಯಾಕೋ ಕಂಪನಿ, (೨) ಚಿತ್ರದುರ್ಗ ಕಾರ್ಪೊರೇಷನ್, ಮತ್ತು (೩) ಮೈಸೂರು ಎಲೆಕ್ಟ್ರಿಕಲ್ ಇಂಡಸ್ಟ್ರೀಸ್‌ಗಳ ಪರಿಸ್ಥಿತಿಯನ್ನು ಅಧ್ಯಯನ ಮಾಡಿ ಇವರ ಪರಿಸ್ಥಿತಿಯನ್ನು ಸುಧಾರಿಸುವುದಕ್ಕೆ ಬೇಕಾದ ಧನ ಸಹಾಯವನ್ನು ಕೊಡುವ ಬಗ್ಗೆ ಸರ್ಕಾರದ ಪರಿಶೀಲನೆಯಲ್ಲಿದೆ. ಕರ್ನಾಟಕ ಆಗ್ನೇಯ ಇಂಡಸ್ಟ್ರೀಸ್ ಕಾರ್ಪೊರೇಷನ್ ಈಗಿನ ಪರಿಸ್ಥಿತಿಯನ್ನು ಉತ್ತಮಗೊಳಿಸುವ ವಿಚಾರ ಪರಿಶೀಲನೆಯಲ್ಲಿದೆ.

(೫) ಕರ್ನಾಟಕ ರಾಜ್ಯ ಸಾರ್ವಜನಿಕ ಉದ್ದಿಮೆಗಳ ಮಹೋದ್ಯಮದ ವ್ಯಾಪ್ತಿಯಲ್ಲಿ ಬರುವ ಕೆಲವು ಸಂಸ್ಥೆಗಳನ್ನು ಅಧ್ಯಯನ ಮಾಡಿ ಅವುಗಳಿಂದ ಆಗಾಗ್ಗೆ ಆಡಳಿತದ ಬಗ್ಗೆ ಮಾಹಿತಿಗಳನ್ನು (Management Inform. System) ನಿರ್ದಿಷ್ಟವಾದ ನಮೂನೆಗಳಲ್ಲಿ ತರಿಸಿಕೊಂಡು ಅಧ್ಯಯನ ಮಾಡಲು ಕ್ರಮ ತೆಗೆದುಕೊಳ್ಳಲಾಗಿದೆ. ಈ ನಮೂನೆಗಳಲ್ಲಿ ಬಂದ ಮಾಹಿತಿಯನ್ನು ಅಧ್ಯಯನ ಮಾಡಿ ಲೋಪದೋಷಗಳೇನಾದರೂ ಕಂಡು ಬಂದಲ್ಲಿ ಅವುಗಳನ್ನು ಸರಿಪಡಿಸುವ ಬಗ್ಗೆ ಕ್ರಮ ತೆಗೆದುಕೊಳ್ಳಲಾಗುವುದು.

(೬) ಈಗಾಗಲೇ ಕರ್ನಾಟಕ ರಾಜ್ಯ ಸರ್ಕಾರ ಉದ್ದಿಮೆಗಳ ಮಹೋದ್ಯಮವು ಸಂಸ್ಥೆಗಳ ಆಡಳಿತ ವ್ಯವಸ್ಥೆಯನ್ನು ಸುಧಾರಿಸುವ ಬಗ್ಗೆ ಕಂಪನಿಗಳ ಪ್ರಮುಖ ಅಧಿಕಾರಿಗಳಿಗೆ ಸೂಕ್ತ ತರಬೇತಿಯನ್ನು ಕೊಡಲು ಕಾರ್ಯಾಗಾರಗಳನ್ನು (Workshops) ಸೇವಾನಾಗರಗಳನ್ನು ಏರ್ಪಡಿಸಲಾಗಿದೆ.

‘ತಕ್ಕ ಅ’

ರಾಜ್ಯದಲ್ಲಿ ಲಾಭ ಗಳಿಸುತ್ತಿರುವ ಸರ್ಕಾರೀ ಕಾರ್ಪೊರೇಷನ್-ಕಂಪನಿ-ಬೋರ್ಡ್‌ಗಳ ಹೆಸರು (೧೯೮೦-೮೧ರ ಅಂತ್ಯದಲ್ಲಿದ್ದಂತೆ)

- ೧) ಕರ್ನಾಟಕ ರಾಜ್ಯ ಹಣಕಾಸು ಸಂಸ್ಥೆ
- ೨) ಕರ್ನಾಟಕ ವಿದ್ಯುತ್ ಮಂಡಲಿ
- ೩) ಕರ್ನಾಟಕ ರಾಜ್ಯ ಉಗ್ರಾಣ ಸಂಸ್ಥೆ
- ೪) ಕರ್ನಾಟಕ ರಾಜ್ಯ ಬೀಜ ನಿಗಮ ನಿಯಮಿತ
- ೫) ವಿಶ್ವೇಶ್ವರಯ್ಯ ಐರನ್ ಅಂಡ್ ಸ್ಟೀಲ್ ವರ್ಕ್ಸ್
- ೬) ಎನ್. ಜಿ. ಈ. ಎಫ್. ಲಿ.
- ೭) ಮೈಸೂರು ಪೇಪರ್ ಮಿಲ್ಸ್ ಲಿ.
- ೮) ಹುಟ್ಟಿ ಚಿನ್ನದ ಗಣಿ ಕಂಪನಿ ನಿಯಮಿತ
- ೯) ಮೈಸೂರು ಮಿನರಲ್ಸ್ ಲಿ.
- ೧೦) ಕರ್ನಾಟಕ ಸ್ಟೇಟ್ ಎಲೆಕ್ಟ್ರಾನಿಕ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿ.
- ೧೧) ಮೈಸೂರು ಸಕ್ಕರೆ ಕಂಪನಿ ನಿಯಮಿತ
- ೧೨) ಕರ್ನಾಟಕ ಸ್ಟೇಟ್ ಇಂಡಸ್ಟ್ರಿಯಲ್ ಇನ್‌ವೆಸ್ಟ್‌ಮೆಂಟ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿ.
- ೧೩) ಮೈಸೂರು ಸೇಲ್ಸ್ ಇಂಟರ್‌ನ್ಯಾಷನಲ್ ಲಿ.
- ೧೪) ಮೈಸೂರು ಕಾರ್ವೆಟೆಕ್ಸ್ ಲಿ.
- ೧೫) ಮಾರ್ಕೆಟಿಂಗ್ ಕನ್‌ಸಲ್ಟಿಂಗ್ ಅಂಡ್ ಏಜನ್ಸೀಸ್ ಲಿ
- ೧೬) ಕರ್ನಾಟಕ ಸ್ಟೇಟ್ ಸ್ಮಾಲ್ ಇಂಡಸ್ಟ್ರೀಸ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿ.
- ೧೭) ಮೈಸೂರು ಅರಗು ಮತ್ತು ಬಣ್ಣದ ಕಾರ್ಖಾನೆ ನಿಯಮಿತ
- ೧೮) ಕರ್ನಾಟಕ ಹ್ಯಾಂಡ್‌ಲೂಂ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿ.
- ೧೯) ಮೈಸೂರು ಲ್ಯಾಂಪ್ ವರ್ಕ್ಸ್ ಲಿ.
- ೨೦) ಕರ್ನಾಟಕ ಕ್ಯಾಷ್ಮಾ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿ.
- ೨೧) ಕರ್ನಾಟಕ ಸ್ಟೇಟ್ ವೀವರ್ಸ್ ಲಿ.
- ೨೨) ಮೈಸೂರು ಮ್ಯಾಚ್ ಕಂಪನಿ ಲಿ.
- ೨೩) ಶ್ರೀ ಕಂಠೀರವ ಸ್ಟುಡಿಯೋಸ್ ಲಿ.
- ೨೪) ಕರ್ನಾಟಕ ಲ್ಯಾಂಡ್ ಆರ್ಮಿ ಕಾರ್ಪೊರೇಷನ್ ಲಿ.

‘ತಕ್ಕ ಅ’

ರಾಜ್ಯದಲ್ಲಿ ನಷ್ಟದಲ್ಲಿರುವ ಸರ್ಕಾರೀ ಕಾರ್ಪೊರೇಷನ್ / ಕಂಪನಿ / ಬೋರ್ಡ್‌ಗಳ ಹೆಸರು (೧೯೮೦-೮೧ರ ಅಂತ್ಯದಲ್ಲಿದ್ದಂತೆ)

- ೧ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ
- ೨ ಕರ್ನಾಟಕ ಆಗ್ರೋ ಇಂಡಸ್ಟ್ರೀಸ್ ಕಾರ್ಪೊರೇಷನ್ ಲಿಮಿಟೆಡ್

- ೩ ಕರ್ನಾಟಕ ಸ್ಟೇಟ್ ಆಗ್ರೋ ಕಾರ್ನ್ ಪ್ರಾಡಕ್ಟ್ಸ್ ಲಿಮಿಟೆಡ್
- ೪ ಮೈಸೂರು ಟೊಬ್ಯಾಕೋ ಕಂಪನಿ ಲಿಮಿಟೆಡ್
- ೫ ಕರ್ನಾಟಕ ಹೈನುಗಾರಿಕಾ ಅಭಿವೃದ್ಧಿ ನಿಗಮ ನಿಯಮಿತ
- ೬ ಕರ್ನಾಟಕ ಕಾಂಪೋಸ್ಟ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್
- ೭ ಕರ್ನಾಟಕ ಆಗ್ರೋ ಪ್ರೋಟೀನ್ಸ್ ಲಿಮಿಟೆಡ್
- ೮ ಚಿತ್ರದುರ್ಗ ಕಾಪರ್ ಕಂಪನಿ ಲಿಮಿಟೆಡ್
- ೯ ಕರ್ನಾಟಕ ಶಿಪಿಂಗ್ ಕಾರ್ಪೊರೇಷನ್ ಲಿಮಿಟೆಡ್
- ೧೦ ಮೈಸೂರು ಎಲೆಕ್ಟ್ರಿಕಲ್ ಇಂಡಸ್ಟ್ರೀಸ್ ಲಿಮಿಟೆಡ್
- ೧೧ ಮೈಸೂರು ಆಸಿಟೇಟ್ ಆಂಡ್ ಕೆಮಿಕಲ್ಸ್ ಲಿಮಿಟೆಡ್
- ೧೨ ಮೈಸೂರ್ ಕ್ಲೌಂ ಟ್ರಾನ್ಸಿಂಗ್ ಕಂಪನಿ ಲಿಮಿಟೆಡ್
- ೧೩ ಚಾಮುಂಡಿ ಮೆಷೀನ್ ಟೂಲ್ಸ್ ಕಂಪನಿ ಲಿಮಿಟೆಡ್
- ೧೪ ಕರ್ನಾಟಕ ಸ್ಟೇಟ್ ಹ್ಯಾಂಡಿಕ್ರಾಫ್ಟ್ಸ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್
- ೧೫ ಕರ್ನಾಟಕ ಇಂಪ್ಲಿಮೆಂಟ್ಸ್ ಆಂಡ್ ಮೆಷಿನರೀಸ್ ಕಂಪನಿ ಲಿಮಿಟೆಡ್
- ೧೬ ಕರ್ನಾಟಕ ವಿದ್ಯುತ್ ಕಾರ್ಖಾನೆ ಲಿಮಿಟೆಡ್
- ೧೭ ಕರ್ನಾಟಕ ಲೆದರ್ ಇಂಡಸ್ಟ್ರೀಸ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್
- ೧೮ ಕರ್ನಾಟಕ ರೇಷ್ಮೆ ಮಾರಾಟ ಮಂಡಳಿ ನಿಯಮಿತ
- ೧೯ ವಿಜ್ಞಾನ ಇಂಡಸ್ಟ್ರೀಸ್ ಲಿಮಿಟೆಡ್
- ೨೦ ಕರ್ನಾಟಕ ಫಾರಸ್ಟ್ ಪ್ರಾಂಟೇಷನ್ ಕಾರ್ಪೊರೇಷನ್ ಲಿಮಿಟೆಡ್
- ೨೧ ಕರ್ನಾಟಕ ಸ್ಟೇಟ್ ಫಾರಸ್ಟ್ ಇಂಡಸ್ಟ್ರೀಸ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್
- ೨೨ ಕರ್ನಾಟಕ ಫಿಲಂ ಇಂಡಸ್ಟ್ರೀಸ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್
- ೨೩ ಕರ್ನಾಟಕ ರಾಜ್ಯ ಪ್ರವಾಸೋದ್ಯಮ ಅಭಿವೃದ್ಧಿ ನಿಗಮ ನಿಯಮಿತ
- ೨೪ ಕರ್ನಾಟಕ ಪವರ್ ಕಾರ್ಪೊರೇಷನ್ ಲಿಮಿಟೆಡ್
- ೨೫ ಕರ್ನಾಟಕ ರಾಜ್ಯ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪುಂಗಡ ಅಭಿವೃದ್ಧಿ ನಿಗಮ ನಿಯಮಿತ
- ೨೬ ಕರ್ನಾಟಕ ಬ್ಯಾಂಕ್‌ವರ್ಡ್ ಕ್ಲಸೆಸ್ ಆಂಡ್ ಮೈನಾರಿಟೀಸ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್
- ೨೭ ಕರ್ನಾಟಕ ಫಿಷರೀಸ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್
- ೨೮ ಕರ್ನಾಟಕ ಸ್ಟೇಟ್ ಕನ್‌ಸ್ಟ್ರಕ್ಷನ್ ಕಾರ್ಪೊರೇಷನ್ ಲಿಮಿಟೆಡ್

“ ತಕ್ಷಿ ಇ ”

ಈ ಕೆಳಗಿನ ಸಂಸ್ಥೆಗಳಲ್ಲಿ ಇನ್ನೂ ಉತ್ಪಾದನೆ ಪ್ರಾರಂಭವಾಗಿಲ್ಲದಿದ್ದರಿಂದ ಲಾಭ ನಷ್ಟದ ಪ್ರಶ್ನೆ ಉದ್ಭವಿಸುವುದಿಲ್ಲ. (೧೯೮೦-೮೧ ಅಂತ್ಯದಲ್ಲಿದ್ದಂತೆ)

- ೧) ಕರ್ನಾಟಕ ಮಿಲ್ಕ್ ಪ್ರಾಡಕ್ಟ್ಸ್ ಲಿ.
- ೨) ಕರ್ನಾಟಕ ಕಾಪರ್ ಕಂಸೋರ್ಟಿಯಂ ಲಿ.
- ೩) ಕರ್ನಾಟಕ ಸಿಲ್ಕ್ ಇಂಡಸ್ಟ್ರೀಸ್ ಕಾರ್ಪೊರೇಷನ್ ಲಿ.

೪) ಜಂಗಲ್ ಲಾಡ್ಜ್‌ಸ್ ಅಂಡ್ ರೆಸಾರ್ಟ್ಸ್ ಲಿ.
ಈ ಕೆಳಗಿನ ಸಂಸ್ಥೆಗಳು “ಲಿಕ್ವಿಡೇಷನ್” ನಲ್ಲಿರುತ್ತವೆ.

೧) ಕೆನರಾ ಕಿಮಿಕಲ್ಸ್ ಅಂಡ್ ಫಾರ್ಮಿಲೈಸರ್ಸ್ ಲಿ.

೨) ಕರ್ನಾಟಕ ಗೋಸ್ ವುಡ್ ಪ್ರಾಡಕ್ಟ್ಸ್ ಲಿ.

೩) ಕರ್ನಾಟಕ ಅರ್ಬನ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಲಿ.

ಈ ಕೆಳಗಿನ ಸಂಸ್ಥೆಗಳಲ್ಲಿ ೧೯೮೦-೮೧ರ ಲೆಕ್ಕ ಪತ್ರಗಳು ಇನ್ನೂ ಪೂರ್ಣವಾಗಿಲ್ಲದ್ದರಿಂದ ಲಾಭ ನಷ್ಟದಲ್ಲಿರುವುದು ತಿಳಿಯಲಾಗುವುದಿಲ್ಲ.

೧) ಕರ್ನಾಟಕ ಸೋಪ್ಸ್ ಅಂಡ್ ಡಿಟರ್ಜೆಂಟ್ಸ್ ಲಿ.

೨) ಕರ್ನಾಟಕ ಆಹಾರ ಮತ್ತು ನಾಗರಿಕ ಸರಬರಾಜು ನಿಗಮ ನಿರ್ಮಿತ

ಶ್ರೀ ಬಿ. ಜಿ. ಬಣಕಾರ್.—ಬ್ಯಾಲೆನ್ಸ್ ಪೀಟ್ ಇಲ್ಲಿಯವರೆಗೆ ಏತಕ್ಕೆ ತರಿಸಲ್ಪಟ್ಟಿವೆಂದು ಮಾನ್ಯ ಸಚಿವರಲ್ಲಿ ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕಂಪನಿಗಳ ಲೆಕ್ಕ ಮಾರ್ಚ್ ೩೧ರೊಳಗೆ ಮುಗಿಯುವುದರಿಂದ ಇರುತ್ತದೆ. ಮಾರ್ಚ್ ೩೧ರೊಳಗೆ ಬ್ಯಾಲೆನ್ಸ್ ಪೀಟ್ ತಯಾರಾಗುವುದು ಸದನದ ಮುಂದೆ ಇಡುತ್ತೇನೆ.

ಬಿ. ಜಿ. ಬಣಕಾರ್.—ಕೆಲವು ಕಂಪನಿಗಳಲ್ಲಿ ೧೯೮೦-೮೧ರ ಬ್ಯಾಲೆನ್ಸ್ ಪೀಟ್ ಇನ್ನೂ ತಯಾರಾಗಿಲ್ಲ. ಸರ್ಕಾರದ ಹಣವನ್ನು ಇಲ್ಲಿ ಸಾಕಷ್ಟು ತೊಡಗಿಸಿರುವುದರಿಂದ ಆಯಾ ಪರ್ಷದ ಬ್ಯಾಲೆನ್ಸ್ ಪೀಟ್ ತಯಾರಾಗದಿದ್ದರೆ ಅಲ್ಲಿ ನಷ್ಟವಾಗಿದೆಯೇ ಅಥವಾ ಲಾಭವಾಗಿದೆಯೇ ಎಂಬುದು ನಮಗೆ ತಿಳಿಯುವುದಿಲ್ಲ. ಆದ್ದರಿಂದ ಎಲ್ಲಾ ಕಂಪನಿ ಮತ್ತು ಬೋರ್ಡ್‌ಗಳ ಲೇಟೆಸ್ಟ್ ಬ್ಯಾಲೆನ್ಸ್ ಪೀಟ್‌ಗಳನ್ನು ನಮಗೆ ಒದಗಿಸಲು ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇಲ್ಲಿ ೧೩ ಕಂಪನಿಗಳನ್ನು ಬಿಟ್ಟು ಉಳಿದ ಎಲ್ಲಾ ಕಂಪನಿ ಮತ್ತು ಬೋರ್ಡ್‌ಗಳದ್ದು ತಯಾರಾಗಿದೆ. ಈ ೧೩ ಕಂಪನಿಗಳ ಬ್ಯಾಲೆನ್ಸ್ ಪೀಟ್‌ಗಳನ್ನು ಸೂಕ್ತ ಸಮಯದಲ್ಲಿಯೇ ತಯಾರು ಮಾಡಲು ನಾವು ಒತ್ತಾಯ ಮಾಡುತ್ತೇವೆ.

ಶ್ರೀ ಪಿ. ರಾಮದೇವ್.—ಈ ಸರ್ಕಾರದ ಕಾರ್ಪೊರೇಷನ್‌ಗಳು ಮತ್ತು ಕಂಪನಿಗಳು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಇವುಗಳು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂಬ ಕಾರಣದಿಂದ ಈ ಮೊದಲು ಅಲ್ಲಿದ್ದ ಅಧಿಕಾರೀತರರನ್ನು ತೆಗೆದು ಅವರ ಜಾಗದಲ್ಲಿ ಅಧಿಕಾರಿಗಳನ್ನೇ ನೇಮಕ ಮಾಡಲಾಗಿತ್ತು. ಆದ್ದರಿಂದ ಈಗಲೂ ಅಲ್ಲಿ ನಷ್ಟವಾಗುತ್ತಿದ್ದರೆ ಸಂಬಂಧ ಪಟ್ಟ ಅಧಿಕಾರಿಗಳ ಮೇಲೆ ಸೂಕ್ತ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಕೆಲವು ಕಂಪನಿಗಳು ಯಾವ ಯಾವ ಕಾರಣಗಳಿಗಾಗಿ ನಷ್ಟ ಹೊಂದಿವೆ ಅನ್ನುವುದನ್ನು ತೀವ್ರವಾಗಿ ಪರಿಶೀಲನೆ ಮಾಡಿಸಿ ಆ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳುತ್ತೇವೆ.

ಒಬ್ಬರೂ ಸದಸ್ಯರು.— ಎಂ. ಇ. ಐಂ. ನಲ್ಲಿ ಟೆಕ್ನಿಕಲ್ ಎಕ್ಸ್‌ಪರ್ಟ್ಸ್ ಮತ್ತು ಫೈನಾನ್ಸಿಯಲ್ ಎಕ್ಸ್‌ಪರ್ಟ್ಸ್ ಇದ್ದಾರೆಯಾದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇದು ಇಡೀ ರಾಜ್ಯಕ್ಕೆ ಸಂಬಂಧಪಟ್ಟ ಪ್ರಶ್ನೆ ಯಾಗಿರುವುದರಿಂದ ಮಾನ್ಯ ಸದಸ್ಯರು ಬೇರೆ ಒಂದು ಪ್ರಶ್ನೆಯನ್ನು ಕೇಳಿದರೆ ಉತ್ತರ ಒದಗಿಸುತ್ತೇನೆ.